जेड की माला 


चीनी लोक कथा 


कहानी उन्नीसवीं सदी के शुरू की है जहां दक्षिण -चीन में येनी और उसका 
परिवार रहता था . एक रात, उसके मछुआरे पिता समुद्र के एक भयंकर 
तूफान में गायब हो गए. लेकिन उस दिन येनी ने केवल अपने पिता को ही 
नहीं खोया. येनी को लगा जैसे समुद्र जो जीवन भर उसका दोस्त था और 
जिस पर उसने भरोसा किया था उसने भी उसे धोखा दिया हो . उसका 
परिवार उसे प्रशांत सागर पार करके एक नई दुनिया में नौकरी करने के 
लिए भेज देता है. उससे भी येनी दुखी है . 
इस मार्मिक कहानी में दो अलग दुनियाएँ - चीन और उत्तरी अमेरिका - 
एक साथ आती हैं . 


जब येनी छोटी थी , उसके मछुआरे पिता ने उसे जेड 
पत्थर की एक माला दी थी जिस पर लहरदार पतले 
पंखों और चौड़ी आँखों वाली मछली खुदी हुई थी . बा ने 
घोषणा की, " यह छोटा सा उपहार मेरे और तुम्हारे 
दोस्त समुद्र की भेंट है. " 
येनी का चेहरा मोमबत्ती की तरह चमक उठा . उसने 
अपने गले में हार को बांध लिया और उसे कभी नहीं 
उतारने की कसम खाई . इसके साथ खिलवाड़ करते 
हुए, उसने कहा, "पत्थर जमीन है, और मछली समुद्र 
है. क्या आकाश मेरे ऊपर लुढ़केगा? " 
उसकी माँ ने सुना और कहा, "ठीक है, धूप जेड को 
पकाती है, हवा उसे शांत करती हैं , और चांदनी उसे 
चमकदार बनाती है . " 


एक दिन आंधी और तूफान से तट पर तेज़ हवाएँ और 
बारिश बरसी. गहरे बादलों ने ऊपर आसमान में लड़ाई की , 
जबकि लहरों ने समुद्र तट पर मछलियों को उड़ाया . अकेले , 
येनी ही बारिश में भीगती रही . लेकिन उसे पिता की नाव 
कहीं नजर नहीं आई. 
उसने अपने गले से जेड मछली वाली माला उतारी और वो 
आकाश की ओर चिल्लाई . "हे स्वर्ग, अगर मैं तुम्हें अपनी 
सबसे कीमती चीज़ दे दूं, तो क्या तुम मुझे मेरे पिता को 
वापस देदोगे?" और फिर उसने जेड के हार को समुद्र की 
गहराइयों में फेंक दिया. 
लेकिन बा की नाव वापस नहीं लौटी . 
फिर येनी ने वपिस समुद्र की ओर देखा और गुस्से से कसम 
खाई, " आगे से तुम कभी किसी भी प्रियजन को मुझसे नहीं 
चुरापाओगे! " 


बा के बिना, नाव के बिना , मछली न होने के कारण 
येनी और उसका छोटा भाई भूखे रहे . कुछ पैसे जुटाने के 
लिए , माँ ने मछली पकड़ने का जाल और पाल तक बेच 
दिए. यहां तक कि उन्होंने खाना पकाने की लोहे की 
कढ़ाई भी बेंच दी . लेकिन जल्द ही परिवार फिर से भूखा 
रहा. फिर माँ घर के पीछे गयीं जहां येनी अकेले छिपी 
बैठी थी . तब माँ ने अपने सोने के झुमके येनी के ठंडे 
हाथों में रखे और कहा. " बेटी, चेन मिंग के पास जाओ 

और चावल और मछली के लिए इसे बेंच दो . " 
येनी ने सिर हिलाया, फिर वो सागर की तरफ बिना देखे 
बाजार गई . 


व्यापारी मिंग ने उसे गर्मजोशी से बधाई दी . " येनी , 
अपनी मां से कहना कि मैं तुम्हारे पिता के गुजरने से 
दुखी हूं. तुम्हारे पिता एक अच्छे इंसान थे." 
लड़की ने सोने के झुमके आगे बढ़ाए. " माँ ने कहा है कि 
हमें मछली और चावल चाहिए. " 
" येनी," व्यापारी ने कहा, "मैं अपने परिवार के साथ नई 
दुनिया - अमरीका जा कर रहा हूं. अपनी बेटी मई- जेन 
की देखभाल के लिए हमें किसी अच्छी लड़की की ज़रुरत 
है. क्या तुम हमारे लिए काम करोगी?" 
येनी ने जवाब दिया, "मैं अपनी माँ से पूछूगी. " 
चेन मिंग ने झुमके येनी को वापिस दे दिए और साथ में 
उसे चावल, सब्जियां और मछली भी दी . " हम अगले 
सप्ताह अपना देश छोड़ेंगे," उसने कहा . 


HAMARITUAL 


बड़ी अनिच्छा से, माँ ने येनी को जाने की 
सहमति दी . उन्होंने येनी के लिए एक जोड़ी 
अतिरिक्त भी कपड़ेबांध दिए और कहा, " बेटी , 
चेन मिंग ने हमारे साथ अच्छा व्यवहार किया 
है , इसलिए तुम मई- जेन की अच्छी देखभाल 
करना, उससे खूब प्यार करना. अपना काम 
अच्छी तरह से करना और फिर क्या पता शायद 
हमारा परिवार फिर से एक दिन मिल जाए . 
मुझसे वादा करो कि तुम किसी भी चीज से नहीं 
डरोगी. " 
येनी ने सिर हिलाया और माँ ने उसके आंसू नहीं 
देखे. 


कई दिनों के यात्रा के बाद समुद्र में एक भयानक तूफान 
आया. जहाज उछला और उसनेहिचकोले खाये, फर्श 
एक तरफ से दूसरी तरफ झुका, और सामान आगे-पीछे 
खिसका. उसके बाद मई- जेन थोड़ा घबरा गई . " जहाज 
डूब रहा है और आज रात हम सब लोग डूब जायेंगे !" वो 
चिल्लाई . 
येनी ने माँ और सागर को को याद किया, लेकिन जो 
कुछ भी वो कर सकती थी वो उसने किया. उसने मई 
जेन को अपने सीने से चिपका लिया और वो बड़बड़ाई , 
" तुम तूफ़ान की बिल्कुल चिंता मत करो. तुम इस 
जहाज पर एकदम सुरक्षित हो. " 
धीरे से उसने मछली पकड़ने वाले गीत गुनगुनाए , वो 
गीत जो उसके पिता गाते थे. उसके बाद मई- जेन सो 
गई जबकि बाहर ऊंची लहरें अपना तांडव दिखाती रहीं . 

नई दुनिया में , मई - जेन चुप हो गई. वो अंग्रेजी में गलतियाँ करने से डरती 
थी. नई भाषा सीखना कठिन था . वो स्कूल के होमवर्क के साथ संघर्ष 
करती और उसे लगता था कि टीचर हमेशा उस पर झल्लाती थी . जब 
स्कूल में छात्र उससे बात करने की कोशिश करते तो वो डर कर पीछे हट 
जाती थी . वो स्कूल जाने से डरती थी और वो अपनी किताबों के साथ हर 
दिन अकेले ही घर वापिस लौटती थी . 
सुबह को जब येनी ने मई- जेन के बालों को काढ़ा और उन्हें एक चमकीले 
लाल रंग के रिबन के साथ मजबूती से बांधा, तो उसने उदास आँखें और 
कांपते हुए होंठ देखे. उसने छोटी लड़की को अपने गले लगाया और धीरे 
से कहा. " चिंता मत करो, जल्द ही तुम्हारा सब दुःख गायब हो जाएगा . 
जल्द ही हम दोनों बेहतर महसूस करेंगे. " 
वास्तव में , दोनों लड़कियां उस दुनिया के लिए तरस रही थीं जो अब 
उनकी पहुँच से बहुत दूर थीं. वे बाजार में पैदल चलने वालेफेरीवालों की 
आवाज़ सुनने को उत्सुक थीं, वे सड़क के ठेलों पर तली जाने वाली 
नमकीन चीजें खाने को भी उत्सुक थीं और केले की कैंडी का स्वाद चखना 
चाहती थीं . मई- जेन अपने पुराने दोस्तों के साथ खेलना चाहती थी , और 
येनी अपनी माँ और भाई के चमकते चेहरों को देखना चाहती थी . लेकिन 
अब वो केवल उनके सलामत होने की प्रार्थना ही कर सकती थीं . 


उस सप्ताह के अंत में , दो लड़कियां चेन मिंग के स्टोर में 
आईं और उन्होंने मई - जेन रस्सी कूद के खेल में शामिल 
होने के लिए आमंत्रित किया. चेन मिंग ने मई - जेन को 
बुलाया, लेकिन उसने खेलने से इनकार कर दिया . 
निराश होकर दोनों लड़कियां वापिस चली गईं . उनके 
चले जाने के बाद , व्यापारी ने येनी को बुलाकर कहा , 
" बताओ, मेरी छोटी लड़की को खुश करने के लिए क्या 
किया जा सकता है ? " 
येनी ने एक पल के लिए सोचा. " मैं उसे पार्क में ले 
जाऊंगी? मैंने सुना है कि वहां मन बहलाने के लिए बहुत 
कुछ है ." 


दोनों लड़कियां ट्राम लेकर स्टेनली पार्क गईं और वहां समुद्र के किनारे 
टहलने लगीं. येनी समुद्र से दूर रहना चाहती थी, लेकिन मई - जेन समुद्र 
की नमकीन हवा को करीबी से सूंघना चाहती थी . दूर क्षितिज पर खड़े 
जहाज एक दम पास लग रहे थे जैसे उन्हें छुआ जा सकता था . तेज़ 
समुद्री हवाओं के ऊपर सीगल उड़ रही थीं. येनी उस समय अपने 
परिचित समुद्र तट के बारे में सोच रही थी जहाँ शायद उसकी माँ और 
भाई उसे याद कर रहे थे. 
अचानक एक साइकिल ने टक्कर मारी. जब मई- जेन एक तरफ कूदी, 
तो उसकी टोपी उड़ गई. टोपी पकड़ने में उसने अपना संतुलन खो दिया 

और वो पानी में गिर गई! यह सब इतनी तेजी से हुआ कि येनी को लगा 
जैसे वो कोई सपना देख रही हो. " मई - जेन !" वह चिल्लाई . " तुम कहाँ 


हो ? " 


यद्यपि समुद्र का पानी नीली स्याही की तरह घूम रहा था , लेकिन येनी 
सीधे सीधे उसमें कूद गई . ठंडे पानी से उसे झटका ज़रूर लगा. उसने 
खारे पानी को चखा और समुद्र के बहाव ने उसे एक ओर खींचा, लेकिन 
उसने अपने हाथ- पैर तेज़ी से चलाए. उसने धुंधले पानी में देखा लेकिन 
शुरू में उसे कुछ दिखाई नहीं दिया. फिर उसे कुछ लाल दिखा. जैसे डोरी 
में कोई चीज़ बंधी हो . 


येनी ने एक हाथ से डोरी को पकड़ा और फिर पानी में ऊपर आने के 
लिए ज़ोर से पैर से किक मारी. अंत में दोनों लड़कियां किनारे पर 
पहुंची और उन्होंने ज़ोर की सांस ली . अब तक उनकी सहायता के 
लिए कई मददगार हाथ वहाँ मौजूद थे. 
समुद्र की दीवार पर वापिस आकर मई- जेन कुछ देर तक खांसती 
रही .फिर वो फूट- फूट कर रोने लगी, "तुमने मेरी जान बचाई! " 
येनी ने उसे कसकर गले लगाया. दोनों लड़कियों की बांहों और पैरों 
में दूधिया-हरे समुद्री शैवाल चिपके हुए थे. वे उन्हें अपने शरीर से 
हटा रही थीं और साथ - साथ हँस रहीं थीं और रो भी रही थीं. फिर मई 
जेन की उंगलियों ने येनी के बालों में से कुछ उलझी हुई चीज़ 
निकाली. जब उसने उसे खींचा, तो उसके हाथों में जेड मछली वाली 
माला आई जो कभी उसे बा ने दी थी और जो उसकी गर्दन से हमेशा 
लटकी रहती थी . येनी ने जेड की माला को देखा, और फिर नीचे पानी 
के मंथन को. उसने क्षितिज की ओर निहारा. सागर के उस पार 
उसकी सारी पुरानी यादें छिपी हुई थीं. तेज़ लहरें झाग बना रही थीं हो 
गईं , और उनकी चमचमाती सतह पर चलना अच्छा लग रहा था . 
" धन्यवाद. ताकतवर महासागर . " येनी फुसफुसाई. "मैं अब तुम पर 
फिर कभी भी गुस्सा नहीं होउंगी. " 


जब दोनों लड़कियां घर पहुंची, तो मई- जेन ने जो 
कुछ हुआ था वो अपने पिता को बताया. चेन मिंग ने 
दोनों लड़कियों को गले लगाया और उनके लिए गर्म 
आग जलाई. 
"मैं तुम्हारा कैसे धन्यवाद अदा कर सकता हूं? " 
उन्होंने येनी से पूछा. 
वो एक पल के लिए झिझकी और उसे मई - जेन को 
अपने पिता की बाँहों में लिपटे देखकर खुशी हुई . तब 
येनी ने घोषणा की , " आप मेरी माँ और भाई को मेरे 
साथ रहने के लिए यहाँ लाएं ! " 


समाप्त 


